

# Proġett mill-Għaqda Mużikali Imperial

## *fl-iskema 'Support for Capital Expenditures for the Arts and Cultural Societies'*

Norbert Vella

Wara l-festa tas-sena 2014, bħala Kumitat Direttiv konna ddeċidejna li napplikaw għal fondi mingħand il-*'Majjstral Action Group Foundation'* (MAGF) fl-iskema *'Support for Capital Expenditures for the Arts and Cultural Societies'*. Bħala kumitat iddeċidejna li kellna napplikaw għal dan li ġej:

1. Lift biex il-każin tagħna jkun iktar aċċessibbli għal kulhadd.
2. *Air Conditioners* għas-sala tal-kunċerti.
3. *Sound Proofing* fis-sala tal-kunċerti biex din is-sala jkollha akustika ferm aħjar u tkun tista' tintuża għar-*recordings*.
4. Kif ukoll nixtru xi strumenti tal-perkussjoni bħal timpani, biex ma jkunx hemm bżonn iktar li dawn it-tip ta' strumenti nikruhom mingħand baned oħra.



Wara li ddeċidejna għal xiex konna ser napplikaw, iltqajt mal-Viċi Sindku tal-Mellieħa, is-Sur Clayton Bartolo, li kien ta' għajjnuna kbira fil-mili tal-applikazzjoni, kif ukoll mal-Perit Joseph Attard li ta l-għajjnuna kbira tiegħu fejn jidhol xogħol ta' applikazzjonijiet mal-MEPA u hafna xogħol ieħor relatat mal-pjanti u kwotazzjonijiet ta' xogħol ta' kostruzzjoni, u li flimkien miegħu ddeċidejna wkoll li minhabba l-lift, ikollhom isiru *toilets* godda. Dan ix-xogħol kollu għamluh mingħajr ma talbu l-ebda rimunerazzjoni. Wara hafna giri biex niġbru tliet

kwotazzjonijiet ta' kull haġa, dahhalna l-karti kollha u kull ma kien baqa' kien li nistennew it-twegiba tal-MAGF. Gara li, fil-bidu ta' Diċembru, għal xi raġuni li ma kellniex kontroll fuqha, l-applikazzjonijiet kollha ġew ikkanċellati u qalulna li sejha oħra ser tiftaħ fil-bidu tas-sena 2015. Din kienet daqqa ta' ħarta għax-xogħol kollu li kien sar f'dawk l-aħħar tliet xhur tas-sena.

Is-sena 2015 bdiet fejn ħallejna fis-sena 2014 għax kellna nerggħu ndaħħlu l-applikazzjoni għall-fondi biex inwettqu l-proġett li konna ddeċidejna fuqu. Dan kien ifisser li kellna nerggħu ngħaddu mill-proċess kollu mill-ġdid speċjalment fejn jidhlu applikazzjonijiet, peress li l-kwotazzjonijiet kollha li kellna kienu skaduti. Wieħed jista' jimmaġina minn xiex kellna ngħaddu biex terġa' tmur għand l-istess aġenti u terġa' titlobhom kwotazzjonijiet oħra.

Wara li għamilna dan kollu, f'Lulju ħadna l-aħbar tajba li l-applikazzjoni tagħna giet milqugħa u konna ser ningħataw is-somma ta' €79,902.27, jiġifieri 80% tal-ispiza tal-proġett kollu li kienet tammonta għas-somma ta' €99,877.84. Wara li tawna l-aħbar, bdejna x-xogħol l-ieħor, fejn



ordnajna l-affarijiet materjali kollha li kien hemm bżonn, kif ukoll ftehmna mal-bennej u l-ħaddiema l-oħra biex jibdeu ix-xogħol kemm jista' jkun malajr minħabba li dan ix-xogħol kollu ried ikun lest fi żmien qasir.

Biex seta' jsir dan ix-xogħol u jithallas kulhadd, il-kumitat kellu jissellef il-flus biex dan seta' jsir. Dan għaliex apparti l-20% li jkun irid joħroġ il-kazin, il-kumplament kellna noħroġhom aħna qabel nibdeu nircievu l-fondi dovuti lilna u dan kellna nagħmluh għaliex ma tistax tapplika biex tiġbor il-flus lura qabel ma' inti tkun ħallast.

Wara li tlesta x-xogħol kollu, nhar il-Ħadd 13 ta' Diċembru 2015, l-Onorevoli Dr Ian Borg, Segretarju Parlamentari għall-Presidenza UE 2017 u għall-Fondi Ewropej inawgura dan il-proġett, kif ukoll fetaħ ufficjalment wirja ta' presepji li kienet qiegħda tittellgħa mill-Kummissjoni Żgħażaġh.



Minn hawn niringrazzja lil dawk kollha li b'xi mod jew ieħor kienu ta' għajjnuna biex dan ix-xogħol seta' jsir, u b'hekk għamilna l-kazin aċċessibbli għal kulhadd kif ukoll armajna l-banda tagħna bi strumenti tal-perkussjoni godda.

# Il-Bar tal-Kazin tal-Banda Imperial

*Għal xarba ġenwina mal-ħbieb  
jew għal ikla ġenwina  
(tistgħu tordnaw fniek u laħam taż-żiemel)*

**7, Pjazza tal-Parroċċa, il-Mellieħa**

**Tel: 2152 3467**

*Il-familja Gauci*

*tawgura l-Festa t-tajba lil kulhadd.*